
Shri Kamala Stotra 2

श्रीकमलास्तोत्रम् २

Document Information



Text title : kamalAstotram 2

File name : kamalAstotra2.itx

Category : devii, dashamahAvidyA, devI

Location : doc_devii

Transliterated by : Sunder Hattangadi

Proofread by : Sunder Hattangadi

Latest update : October 21, 2014

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org



శ్రీకమలాస్తోత్రమ్ ౨



శ్రీ లక్ష్మ్యై నమః ।
శ్రీ శంకర ఉవాచ ।
అథాతః సమృద్ధ్యామి లక్ష్మీస్తోత్రమనుత్తమమ్ ।
పఠనాత్ శ్రవణాద్యస్య నరో మోక్షమావాప్నుయాత్ ॥ ౧॥

గుహ్యోద్గుహ్యతరం పుణ్యం సర్వదేవనమస్కృతమ్ ।
సర్వమస్త్రమయం సాక్షాచ్ఛృణు పఠతనన్దిని ॥ ౨ ॥

అనన్తరూపిణీ లక్ష్మీరపారగుణసాగరీ ।
అణిమాదిసిద్ధిదాత్రీ శిరసా ప్రణమామ్యహమ్ ॥ ౩॥

ఆపదుద్ధారిణీ త్వం హి ఆద్యా శక్తిః శుభా పరా ।
ఆద్యా ఆనన్దదాత్రీ చ శిరసా ప్రణమామ్యహమ్ ॥ ౪॥

ఇన్ద్రముఖీ ఇష్టదాత్రీ ఇష్టమన్తస్వరూపిణీ ।
ఇచ్ఛామయీ జగన్మాతః శిరసా ప్రణమామ్యహమ్ ॥ ౫॥

ఉమా ఉమాపతేస్తవన్తు హ్యుత్కణ్ఠాకులనాశినీ ।
ఉర్విశ్వరీ జగన్మాతర్లక్ష్మీ దేవి నమోఽస్తు తే ॥ ౬॥

ఐరావతపతిపూజ్యా ఐశ్వర్యాణాం ప్రదాయినీ ।
ఔదార్యగుణసమ్పన్నా లక్ష్మీ దేవి నమోఽస్తు తే ॥ ౭॥

కృష్ణవక్షఃస్థితా దేవి కలికల్మషనాశినీ ।
కృష్ణవిత్రహరా కర్త్రీ శిరసా ప్రణమామ్యహమ్ ॥ ౮॥

కన్తర్పదమనా దేవి కల్యాణీ కమలాననా ।
కరుణార్ణవసమ్పూర్ణా శిరసా ప్రణమామ్యహమ్ ॥ ౯॥

ఖణ్ణనాక్షీ ఖణ్ణనాసా దేవి ఖేదవినాశినీ ।
ఖణ్ణరీటగత్తిశ్చైవ శిరసా ప్రణమామ్యహమ్ ॥ ౧౦॥

గోవిన్దవల్లభా దేవీ గన్ధర్వకులపావనీ ।

గోలోకవాసినీ మాతః శిరసా ప్రణమామ్యహమ్ ॥ ౧౧॥
 జ్ఞానదా గుణదా దేవి గుణాధ్యక్షా గుణాకరీ ।
 గంధపుష్పధరా మాతః శిరసా ప్రణమామ్యహమ్ ॥ ౧౨॥
 ఘనశ్యామప్రియా దేవి ఘోరసంసారతారిణీ ।
 ఘోరపాపహరా వైవ శిరసా ప్రణమామ్యహమ్ ॥ ౧౩॥
 చతుర్వేదమయీ చిన్త్యా చిత్తాచైతన్యదాయినీ ।
 చతురాననపూజ్యా చ శిరసా ప్రణమామ్యహమ్ ॥ ౧౪॥
 చైతన్యరూపిణీ దేవి చన్ద్రకోటిసమప్రభా ।
 చన్ద్రార్కనఖరజ్యోతిర్లక్ష్మీ దేవి నమామ్యహమ్ ॥ ౧౫॥
 చపలా చతురాధ్యక్షీ చరమే గతిదాయినీ ।
 చరాచరేశ్వరీ లక్ష్మీ శిరసా ప్రణమామ్యహమ్ ॥ ౧౬॥
 ఛత్రచామరయుక్తా చ ఫలచాతుర్యనాశినీ ।
 ఛద్రాఘహారిణీ మాతః శిరసా ప్రణమామ్యహమ్ ॥ ౧౭॥
 జగన్మాతా జగత్కర్త్రీ జగదాధారరూపిణీ ।
 జయప్రదా జానకీ చ శిరసా ప్రణమామ్యహమ్ ॥ ౧౮॥
 జానకీశప్రియా త్వం హి జనకోత్సవదాయినీ ।
 జీవాత్మనాం చ త్వం మాతః శిరసా ప్రణమామ్యహమ్ ॥ ౧౯॥
 ఝంజీరవస్వనా దేవి ఝంజావాతనివారిణీ ।
 ఝర్జరప్రియవాద్యా చ శిరసా ప్రణమామ్యహమ్ ॥ ౨౦॥
 అర్థప్రదాయినీం త్వం హి త్వంశ్చ తకారరూపిణీ ।
 ఢక్కాదివాద్యప్రణయా ఢమ్పవాద్యవినోదినీ॥
 డమరూప్రణయా మాతః శిరసా ప్రణమామ్యహమ్ ॥ ౨౧॥
 తప్తకాఞ్చనవర్ణాభా త్రైలోక్యలోకతారిణీ ।
 త్రిలోకజననీ లక్ష్మీ శిరసా ప్రణమామ్యహమ్ ॥ ౨౨॥
 త్రిలోక్యసుందరీ త్వం హి తాపత్రయనివారిణీ ।
 త్రిగుణధారిణీ మాతః శిరసా ప్రణమామ్యహమ్ ॥ ౨౩॥
 త్రైలోక్యమంగళా త్వం హి తీర్థమూలపదద్వయా ।

త్రికాలజ్ఞా త్రాణకర్త్రీ శిరసా ప్రణమామ్యహమ్ ॥ ౨౪॥
 దుర్గతినాశినీ త్వం హి దారిద్ర్యాపద్వినాశినీ ।
 ద్వాపరకావాసినీ మాతః శిరసా ప్రణమామ్యహమ్ ॥ ౨౫॥
 దేవతానాం దురారాధ్యా దుఃఖశోకవినాశినీ ।
 దివ్యాభరణభూషాణ్ణీ శిరసా ప్రణమామ్యహమ్ ॥ ౨౬॥
 దామోదరప్రియా త్వం హి దివ్యయోగప్రదర్శినీ ।
 దయామయీ దయాధ్యక్షీ శిరసా ప్రణమామ్యహమ్ ॥ ౨౭॥
 ధ్యానాతీతా ధరాధ్యక్షా ధనధాన్యప్రదాయినీ ।
 ధర్మదా ధైర్యదా మాతః శిరసా ప్రణమామ్యహమ్ ॥ ౨౮॥
 నవగోరోచనా గౌరీ నన్దనన్దనగేహినీ ।
 నవయౌవనచార్యణీ శిరసా ప్రణమామ్యహమ్ ॥ ౨౯॥
 నానారత్నాదిభూషాణ్యా నానారత్నప్రదాయినీ ।
 నితామ్బినీ నలినాక్షీ లక్ష్మీ దేవి నమోఽస్తు తే ॥ ౩౦॥
 నిధువనప్రమానన్దా నిరాశ్రయగతిప్రదా ।
 నిర్వికారా నిత్యరూపా లక్ష్మీ దేవి నమోఽస్తు తే ॥ ౩౧॥
 పూర్ణానన్దమయీ త్వం హి పూర్ణబ్రహ్మాననాతనీ ।
 పరా శక్తిః పరా భక్తిర్లక్ష్మీ దేవి నమోఽస్తు తే ॥ ౩౨॥
 పూర్ణచన్ద్రముఖీ త్వం హి పరానన్దప్రదాయినీ ।
 పరమార్థప్రదా లక్ష్మీ శిరసా ప్రణమామ్యహమ్ ॥ ౩౩॥
 పుణ్డరీకాక్షిణీ త్వం హి పుణ్డరీకాక్షగేహినీ ।
 పద్మరాగధరా త్వం హి శిరసా ప్రణమామ్యహమ్ ॥ ౩౪॥
 పద్మా పద్మాసనా త్వం హి పద్మమాలావిధారిణీ ।
 ప్రణవరూపిణీ మాతః శిరసా ప్రణమామ్యహమ్ ॥ ౩౫॥
 పుల్లేన్దువదనా త్వం హి ఫణివేణివిమోహినీ ।
 ఫణిశాయిప్రియా మాతః శిరసా ప్రణమామ్యహమ్ ॥ ౩౬॥
 విశ్వకర్త్రీ విశ్వభర్త్రీ విశ్వత్రాత్రీ విశ్వేశ్వరీ ।
 విశ్వారాధ్యా విశ్వబాహ్యే లక్ష్మీ దేవి నమోఽస్తు తే ॥ ౩౭॥

విష్ణుప్రియా విష్ణుశక్తిర్బిజమస్త్రస్వరూపిణీ ।
 వరదా వాక్యసిద్ధా చ శిరసా ప్రణమామ్యహమ్ ॥ ౩౮ ॥
 వేణువాద్యప్రియా త్వం హి వంశీవాద్యవినోదినీ ।
 విద్యుద్ధారీ మహాదేవి లక్ష్మీ దేవి నమోఽస్తు తే ॥ ౩౯ ॥
 భుక్తిముక్తిప్రదా త్వం హి భక్తానుగ్రహకారిణీ ।
 భవార్ణవత్రాణకర్త్రీ లక్ష్మీ దేవి నమోఽస్తు తే ॥ ౪౦ ॥
 భక్తప్రియా భాగీరథీ భక్తమఙ్గలదాయినీ ।
 భయాదా భయదాత్రీ చ లక్ష్మీ దేవి నమోఽస్తు తే ॥ ౪౧ ॥
 మనోఽభీష్టప్రదా త్వం హి మహామోహవినాశినీ ।
 మోక్షదా మానదాత్రీ చ లక్ష్మీ దేవి నమోఽస్తు తే ॥ ౪౨ ॥
 మహాధన్యా మహామాన్యా మాధవస్యాత్మమోహినీ ।
 ముఖరాప్రాణహస్త్రీ చ లక్ష్మీ దేవి నమోఽతు తే ॥ ౪౩ ॥
 యావనపూర్ణసౌందర్యా యోగమాయా తథేశ్వరీ ।
 యుగ్మశ్రీఫలవృక్షా చ లక్ష్మీ దేవి నమోఽస్తు తే ॥ ౪౪ ॥
 యుగ్మజ్గదవిభూషాఢ్యా యువతీనాం శిరోమణిః ।
 యశోదాసుతపత్నీ చ లక్ష్మీ దేవి నమోఽస్తు తే ॥ ౪౫ ॥
 రూపయావనసమ్పన్నా రత్నాలంకారధారిణీ ।
 రాకేష్ఠకోటిసౌందర్యా లక్ష్మీ దేవి నమోఽస్తు తే ॥ ౪౬ ॥
 రమా రామా రామపత్నీ రాజరాజేశ్వరీ తథా ।
 రాజ్యదా రాజ్యహస్త్రీ చ లక్ష్మీ దేవి నమోఽస్తు తే ॥ ౪౭ ॥
 శీలాలావణ్యసమ్పన్నా లోకానుగ్రహకారిణీ ।
 లలనా ప్రీతిదాత్రీ చ లక్ష్మీ దేవి నమోఽస్తు తే ॥ ౪౮ ॥
 విద్యాధరీ తథా విద్యా వసుదా త్వస్తు వన్దితా ।
 విన్యావలవాసినీ చ లక్ష్మీ దేవి నమోఽస్తు తే ॥ ౪౯ ॥
 శుభకాఞ్చనగౌరాణీ శఙ్ఖకంకణధారిణీ ।
 శుభదా శిలసమ్పన్నా లక్ష్మీ దేవి నమోఽస్తు తే ॥ ౫౦ ॥
 షట్పుక్రభేదినీ త్వం హి షడైశ్వర్యప్రదాయినీ ।
 షోడశీ వయసా త్వస్తు లక్ష్మీ దేవి నమోఽస్తు తే ॥ ౫౧ ॥

సదానన్దమయీ త్వం హి సర్వసమ్పత్తిదాయినీ ।
సంసారతారిణీ దేవి శిరసా ప్రణమామ్యహమ్ ॥ ౫౨॥

సుకేశీ సుఖదా దేవి సున్దరీ సుమనోరమా ।
సురేశ్వరీ సిద్ధిదాత్రీ శిరసా ప్రణమామ్యహమ్ ॥ ౫౩॥

సర్వసంకృటహస్తీ త్వం సత్యసత్త్వగుణాన్వితా ।
సీతాపతిప్రియా దేవి శిరసా ప్రణమామ్యహమ్ ॥ ౫౪॥

హేమాగ్నినీ హాస్యముఖీ హరిచిత్తవిమోహినీ ।
హరిపాదప్రియా దేవి శిరసా ప్రణమామ్యహమ్ ॥ ౫౫॥

క్షేమజ్కరీ క్షమాదాత్రీ క్షౌమవాసోవిధారిణీ ।
క్షీణమధ్యా చ క్షేత్రాగ్నే లక్ష్మీ దేవి నమోఽస్తు తే ॥ ౫౬॥

॥ ఫలశ్రుతి ॥

శ్రీ శక్కర ఉవాచ ।
అకారాది క్షకారాన్తం లక్ష్మీదేవ్యాః స్తవం శుభమ్ ।
పఠితవ్యం ప్రయత్నేన త్రిసంస్కృత్య దినే దినే ॥ ౫౭॥
పూజనీయా ప్రయత్నేన కమలా కరుణామయీ ।
వాఙ్మూలకల్పలతా సాక్షాద్భక్తిముక్తి ప్రదాయినీ ॥ ౫౮॥

ఇదం స్తోత్రం పఠేద్యస్తు శృణుయాత్ శ్రావయేదపి ।
ఇష్టసిద్ధిర్భవేత్తస్య సత్యం సత్యం హి పార్వతి ॥ ౫౯॥
ఇదం స్తోత్రం మహాపుణ్యం యః పఠేద్భక్తిసంయుతః ।
తస్య దృష్ట్వా భవేన్మూకో వాదీ సత్యం న సంశయః ॥ ౬౦॥

శృణుయాన్శ్రావయేద్యస్తు పఠేద్వా పాఠయేదపి ।
రాజానో వశమాయాన్తి తం దృష్ట్వా గిరినన్దిని ॥ ౬౧॥

తం దృష్ట్వా దుష్టసంక్షాళన పలాయన్తే దిశో దశ ।
భూతపేతగ్రహా యజ్ఞా రాక్షసాః పన్నగాదయః॥

విద్రవన్తి భయార్తా వై స్తోత్రస్యాపి చ కీర్తనాత్ ॥ ౬౨॥


సురాశ్చ హ్యసురాశ్చైవ గన్ధర్వకిన్నరాదయః ।
ప్రణమన్తి సదా భక్త్యా తం దృష్ట్వా పాఠకం ముదా ॥ ౬౩॥

ధనార్థీ లభతే చార్థ పుత్రార్థీ చ సుతం లభేత్ |
 రాజ్యార్థీ లభతే రాజ్యం స్తవరాజస్య కీర్తనాత్ || ౬౪||
 బ్రహ్మహత్యా సురాపానం స్తేయం గుర్వక్లనాగమః |
 మహాపాపోపపాపఞ్చ తరన్ని స్తవకీర్తనాత్ || ౬౫||
 గద్యపద్యమయీ వాణీ ముఖాత్తస్య ప్రజాయతే |
 అష్టసిద్ధిమవాప్నోతి లక్ష్మీస్తోత్రస్య కీర్తనాత్ || ౬౬||
 వన్ధ్యా చాపి లభేత్ పుత్రం గర్భిణీ ప్రసవేత్సుతమ్ |
 పఠనాత్స్మరణాత్ సత్యం వచ్చి తే గిరినన్దిని || ౬౭||
 భూర్జుపత్రే సమాలిఖ్య రోచనాకుఙ్కుమేన తు |
 భక్త్యా సమ్పూజయేద్యస్తు గన్ధపుష్పాక్షతైస్తథా || ౬౮||
 ధారయేద్దక్షిణే బాహౌ పురుషః సిద్ధికాఙ్క్షయా |
 యోషిద్వామభుజే ధృత్వా సర్వసౌఖ్యమయీ భవేత్ || ౬౯||
 విషం నిర్విషతాం యాతి అగ్నిర్యాతి చ శీతతామ్ |
 శత్రవో మిత్రతాం యాన్తి స్తవస్యాస్య ప్రసాదతః || ౭౦||
 బహునా కిమిహోక్తేన స్తవస్యాస్య ప్రసాదతః |
 వైకుణ్ఠే చ వసేన్నిత్యం సత్యం వచ్చి సురేశ్వరి || ౭౧||
 || అథ లక్ష్మీకవచమ్ ||
 లక్ష్మీర్మే చాగ్రతః పాతు కమలా పాతు పృష్ఠతః |
 నారాయణీ శీర్షదేశే సర్వాజ్ఞే శ్రీస్వరూపిణీ || ౭౨||
 రామపత్ని ప్రత్యజ్ఞే తు సదావతు రమేశ్వరీ |
 విశాలాక్షీ యోగమాయా కౌమారీ చకిణీ తథా || ౭౩||
 జయదాత్రీ ధనదాత్రీ పాశాక్షమాలినీ శుభా |
 హరిప్రియూ హరిరామా జయఙ్కరీ మహోదరీ || ౭౪||
 కృష్ణపరాయణా దేవీ శ్రీకృష్ణమనోమోహినీ ||
 జయఙ్కరీ మహారౌద్రీ సిద్ధిదాత్రీ శుభఙ్కరీ || ౭౫||
 సుఖదా మోక్షదా దేవీ చిత్రకూటవాసినీ |
 భయం హరేత్సదా పాయాద్ భవబన్ధాద్విమోచయేత్ || ౭౬||


కవచన్తు మహాపుణ్యం యః పఠేత్ భక్తిసంయుతః |
 త్రిసంస్థమేకసంస్థం వా ముచ్యతే సర్వసంకటాత్ || ౭౭ ||
 పఠనం కవచస్యాస్య పుత్రధనవివర్ధనమ్ |
 భీతివినాశనశ్చైవ త్రిషు లోకేషు కీర్తితమ్ || ౭౮ ||
 భూర్జుపత్రే సమాలిఖ్య రోచనాకుంజుమేన తు |
 ధారణార్ధలదేశే చ సర్వసిద్ధిర్భవిష్యతి || ౭౯ ||
 అపుత్రో లభతే పుత్రం ధనార్థీ లభతే ధనమ్ |
 మోక్షార్థీ మోక్షమాప్నోతి కవచస్య ప్రసాదతః || ౮౦ ||
 గర్భిణీం లభతే పుత్రం వన్ధ్యా చ గర్భిణీ భవేత్ |
 ధారయేద్యది కణ్ఠే చ అథవా వామబాహుకే || ౮౧ ||
 యః పఠేన్నియతో భక్త్యా స ఏవ విష్ణువద్భవేత్ |
 మృత్యువ్యాధిభయం తస్య నాస్తి కింశ్చిన్మహీతలే || ౮౨ ||
 పఠేద్వా పాఠయేద్వాపి శృణుయాచ్ఛ్రావయేదపి |
 సర్వపాపవిముక్తస్తు లభతే పరమాం గతిమ్ || ౮౩ ||
 విపది సంకటే హేరే తథా చ గహనే వనే |
 రాజద్వారే చ నౌకాయాం తథా చ రణమధ్యతః |
 పఠనాద్ధారణాద్యస్య జయమాప్నోతి నిశ్చింతమ్ || ౮౪ ||
 అపుత్రా చ తథా వన్ధ్యా త్రిపక్షం శృణుయాదపి |
 సుపుత్రం లభతే సా తు దీర్ఘాయుష్యం యశస్వినమ్ || ౮౫ ||
 శృణుయాద్యః శుద్ధబుద్ధ్యా ద్వౌ మాసౌ విప్రవక్రతః |
 సర్వాన్కామానవాప్నోతి సర్వబంధాద్విముచ్యతే || ౮౬ ||
 మృతవత్సా జీవవత్సా త్రిమాసం శృణుయాద్యది |
 రోగీ రోగాద్విముచ్యేత పఠనాన్మాసమధ్యతః || ౮౭ ||
 లిఖిత్వా భూర్జుపత్రే చ హ్యథవా తాడపత్రకే |
 స్థాపయేన్నియతం గేహే నాగ్నిచౌరభయం క్వచిత్ || ౮౮ ||
 శృణుయాద్ధారయేద్వాపి పఠేద్వా పాఠయేదపి |
 యః పుమాన్పుత్రతం తస్మిన్ప్రసన్నా సర్వ దేవతాః || ౮౯ ||

బహునా కిమిహోక్తేన సర్వజీవేశ్వరేశ్వరీ ।
ఆద్యా శక్తిః సదా లక్ష్మీర్భక్తానుగ్రహకారిణీ ।
ధారకే పాఠకే చైవ నిశ్చలా నివసేద్ భ్రువమ్ ॥ ౯౦॥
ఇతి శ్రీకమలా స్తోత్రం సమూర్ణమ్ ।

Encoded and proofread by Sunder Hattangadi

——
Shri Kamala Stotra 2

pdf was typeset on February 2, 2024

——
Please send corrections to sanskrit@cheerful.com

